

జనం కోసం..
అక్షర సమరం



ఇటీ నుంగతి



■ సంపుటి: 5 - సంచిక: 13 | 9 సెప్టెంబర్ 2026 | బుధవారం | 4 పేజీలు ■

ఓటరు నమోదు కార్యాలయం

ఎన్ఐఆర్..

నోటీసుల మోత

(నిజామాబాద్ ప్రతినిధి, ఇటీ సంగతి)

ఓటర్ల జాబితా సమగ్ర సవరణ (ఎన్ఐఆర్) ప్రక్రియలో నోటీసుల జారీ ఓటర్లకు కొత్త తలనొప్పులు తెచ్చిపెడుతోంది. కుటుంబ సభ్యుల మధ్య వయసు తేడాలు, పేర్లలో అక్షర దోషాలు, పుట్టిన తేదీలో వ్యత్యాసాలు, కుటుంబ సంబంధాల నమోదులో తప్పుల ఆధారంగా అనామలీస్ గుర్తిస్తున్నారు. దీంతో చిన్నపాటి పొరపాట్లకు సైతం ఓటర్లు ద్రువపత్రాలతో అధికారుల ఎదుట హాజరు కావాల్సి వస్తోంది. భార్యభర్తల మధ్య వయసు తేడా తొమ్మిది నెలల కంటే తక్కువగా ఉన్నా అదనపు పరిశీలనకు సంబంధించిన కేసుగా పరిగణిస్తున్నారు. తల్లిదండ్రులు, పిల్లల మధ్య వయస్సు తేడా 15 ఏళ్ల కంటే తక్కువగా లేదా 50 ఏళ్లకు మించి ఉన్నా ఆధారాలు సమర్పించాలని సూచిస్తున్నారు. ఒకే పేరును తండ్రి పేరుగా నమోదు చేసిన సందర్భాల్లోనూ సవరణలు కోరుతూ నోటీసులు ఇస్తున్నారు. దీంతో అసలు తప్పు ఎక్కడ జరిగిందో తెలియక పలువురు ఓటర్లు అయోమయానికి గురవుతున్నారు. - వివరాలు 3లో

వయసు తేడాలు..
పేర్లలో పొరపాట్లు..
కుటుంబ సంబంధాల్లో వ్యత్యాసాలు

1,09,639
నోటీసుల్లో 60,608
పంపిణీ.. ఇంకా 49,031 పెండింగ్

హియరింగ్ పూర్తయింది 17,939
మందికే.. 49,592 మందికి గడువు ముగింపు

ఎన్ఐహెచ్ 44 జాతీయ రహదారిపై లారీ బోల్తా

(నిజామాబాద్, ఇటీ సంగతి)

ఎన్ఐహెచ్ 44 జాతీయ రహదారిపై చంద్రా యన్పల్లి శివారులో లారీ బోల్తా పడింది. ఈ ఘటన ఇంద్రావతి మండలం చంద్రాయన్పల్లి శివారులో బుధవారం తెల్లవారు జామున చోటుచేసుకుంది. స్థానికుల వివరాల ప్రకారం.. హైదరాబాద్ నుంచి నిజామాబాద్ వైపు వెళ్తున్న లారీ అకస్మాత్తుగా డివైడర్ ను ఢీ కొని బోల్తా పడింది. రోడ్డు మరమ్మత్తుల కోసం యాజమాన్యం చేపట్టిన పనుల్లో నిర్లక్ష్యం కారణంగానే ప్రమాదం జరిగిందని వారు ఆరోపించారు. ప్రమాదానికి సంబంధించిన పూర్తి వివరాలు తెలియాల్సి ఉంది.

రైలు కింద పడి వ్యక్తి ఆత్మహత్య

(నిజామాబాద్, ఇటీ సంగతి)

రైలు కింద పడి వ్యక్తి ఆత్మహత్య చేసుకున్నాడు. ఘటనా బాసర బ్రిడ్జి వద్ద చోటు చేసుకుంది. వివరాల్లోకి వెళితే.. యాంచ రైల్వే దాటిన తర్వాత బాసర బ్రిడ్జి వద్ద గుర్తు తెలియని సుమారు 60 నుంచి 65 సంవత్సరాల వృద్ధుడు

8వ డివిజన్లో అభివృద్ధి పనులకు భూమిపూజ

(నిజామాబాద్, ఇటీ సంగతి)

నగరంలోని 8వ డివిజన్లో సీసీ రోడ్లు, మురికికాలువల నిర్మాణ పనులకు బుధవారం శ్రీకారం చుట్టారు. టీఎంఎఫ్ఎడిసి నిధులు రూ.కోటితో చేపట్టనున్న పనులకు డివిజన్ కార్పొరేటర్, మున్సిపల్ ఫ్లోర్ సెక్రటరీ మరం పవన్కుమార్ భూమిపూజ చేశారు. డివిజన్లోని పలు కాలనీల్లో నాలుగు దశాబ్దాలుగా రోడ్లు, డ్రైనేజీ సమస్యలు కొనసాగుతున్నాయని స్థానికులు పేర్కొన్నారు. వర్షాకాలంలో మురుగునీటి సమస్యతో ఇబ్బందులు ఎదుర్కొంటున్నామని తెలిపారు. తాజాగా నిధులు మంజూరు కావడంతో సీసీ రోడ్లు, మురికికాలువల నిర్మాణానికి మార్గం సుగమమైందన్నారు. రూ.కోటితో చేపట్టే అభివృద్ధి పనులతో డివిజన్లోని పలు ప్రాంతాల్లో రహదారులు, మురికికాలువల సమస్యలు పరిష్కారమవుతాయని కార్పొరేటర్ మరం పవన్కుమార్ తెలిపారు. పనులను నాణ్యతతో, నిర్ణీత సమయంలో పూర్తి చేయాలని సంబంధిత అధికారులను కోరారు. కార్యక్రమంలో జిజీపీ సీనియర్ నాయకురాలు వరలక్ష్మి, గోపాల్, లింగాల క్రాంతి, మరం గోపి, అంజయ్య, రంగు వేణు, రీతు సింగ్తో పాటు డివిజన్ బీజేపీ కార్యకర్తలు, స్థానికులు పాల్గొన్నారు.



ఆర్మూర్ నియోజకవర్గంలో పెండింగ్ పనులు పూర్తి చేయాలి

- మంత్రి ఉత్తమకుమార్ రెడ్డికి ఆర్మూర్ ఎమ్మెల్యే పైడి రాకేష్ రెడ్డి వినతి

(ఆర్మూర్, ఇటీసంగతి)

ఆర్మూర్ నియోజకవర్గంలో పెండింగ్ పనులను త్వరితగతిన పూర్తి చేసి రైతులకు సాగునీరు అందించాలని ఆర్మూర్ ఎమ్మెల్యే పైడి రాకేష్ రెడ్డి కోరారు. ఈ మేరకు మంగళవారం రాష్ట్ర నీటిపారుదల శాఖ మంత్రి ఉత్తమకుమార్ రెడ్డిని కలిసి పలు సమస్యలపై వినతిపత్రం సమర్పించారు. గుత్తు బ్యాలెన్సింగ్ ట్యాంక్ ఆధారంగా చేపట్టిన లిఫ్ట్ ఇరిగేషన్ పథకంలోని మిగిలిన పనులను వెంటనే పూర్తి చేయాలని కోరారు. గుత్తు, మామిడిపల్లి, రామచంద్రపల్లి, అంకాపూర్, మదన్ పల్లి, చిన్నపూర్, ఓడబోపల్లి, అమ్రూర్, జక్రాన్ పల్లి, అర్బుల్, లక్ష్మపూర్, మునిపల్లి గ్రామాల్లో రూ.7 కోట్ల విలువైన పనులు పూర్తిచేసి 2,642 ఎకరాలకు సాగునీరు అందించాలని విజ్ఞప్తి

చేశారు. అలాగే నియోజకవర్గంలోని నిజాంసాగర్ కాల్వల ఆధునికీకరణకు ఇప్పటికే మంజూరైన రూ.22 కోట్ల పనులను తక్షణమే ప్రారంభించేలా చర్యలు తీసుకోవాలని కోరారు. రూ.80 కోట్ల అంచనా వ్యయంతో మంజూరైన బినోల్--కంఠం--చిక్షీ లిఫ్ట్ ఇరిగేషన్ పథక పనులను వెంటనే ప్రారంభించాలని ఎమ్మెల్యే కోరారు. ఈ పథకం పూర్తయితే మొత్తం 5,550 ఎకరాలకు కొత్తగా సాగునీరు అందనున్నట్లు తెలిపారు. ఇందులో బోధన్ నియోజకవర్గంలోని బినోల్ గ్రామంలో 2,000 ఎకరాలు, ఆర్మూర్ నియోజకవర్గంలోని కంఠం, చిక్షీ గ్రామాల్లో 3,550 ఎకరాలకు నీరు అందుతుందని పేర్కొన్నారు. నియోజకవర్గంలో పెండింగ్ పనులను వెంటనే పూర్తి చేయాలని కోరారు. గుత్తు, మామిడిపల్లి, రామచంద్రపల్లి, అంకాపూర్, మదన్ పల్లి, చిన్నపూర్, ఓడబోపల్లి, అమ్రూర్, జక్రాన్ పల్లి, అర్బుల్, లక్ష్మపూర్, మునిపల్లి గ్రామాల్లో రూ.7 కోట్ల విలువైన పనులు పూర్తిచేసి 2,642 ఎకరాలకు సాగునీరు అందించాలని విజ్ఞప్తి



పాలిటెక్నిక్ విలీనానికి వ్యతిరేకంగా నిరసన

(నిజామాబాద్ ఇటీసంగతి)

పాలిటెక్నిక్ కళాశాలలను శక్తి/వైఎస్యూ వ్యవస్థలో విలీనం చేయొద్దని డిమాండ్ చేస్తూ తెలంగాణ పాలిటెక్నిక్ జాయింట్ యాక్షన్ కమిటీ (టీపీజేఏసీ) ఆధ్వర్యంలో ఉద్యోగుల నిరసన మంగళవారం 23వ రోజు కొనసాగింది. ప్రభుత్వ పాలిటెక్నిక్ కళాశాల నిజామాబాద్ స్థానిక విభాగం ఆధ్వర్యంలో మధ్యాహ్న భోజన విరామ సమయంలో ధర్నా నిర్వహించారు. ఉద్యోగులు నల్లబ్యాట్లను ధరించి విధులకు హాజరై నిరసన తెలిపారు. పాలిటెక్నిక్ విద్యార్థులపై గత 70 ఏళ్లుగా పేద, నిరుపేద, బడుగు, బలహీన వర్గాల విద్యార్థులకు తక్కువ ఖర్చుతో సాంకేతిక విద్యను అందిస్తూ విజయవంతంగా కొనసాగుతోందని టీపీజేఏసీ ప్రతినిధులు తెలిపారు. దాదాపు 95 శాతం ప్రవేశాలతో పేద విద్యార్థులకు అందుబాటులో ఉన్న ఈ వ్యవస్థను మార్చడం వల్ల విద్యార్థులపై ప్రభావం పడుతుందని పేర్కొన్నారు. పాలిటెక్నిక్ కళాశాలలను శక్తి/వైఎస్యూ వ్యవస్థలో విలీనం చేసి ప్రతిపాదనను ప్రభుత్వం వెంటనే విరమించుకోవాలని డిమాండ్ చేశారు. ఈ అంశంపై



విర్వాటు చేసిన కమిటీని త్వరగా సమావేశపరిచి సానుకూల నివేదిక ఇవ్వాలని కోరారు. విద్యార్థుల భవిష్యత్తును దృష్టిలో ఉంచుకుని పాలిటెక్నిక్ విద్యార్థులపై యధాతథంగా కొనసాగించాలని విజ్ఞప్తి చేశారు. పాలిటెక్నిక్ కళాశాలలను శక్తి వ్యవస్థలో విలీనం చేయకూడదు. విర్వాటు చేసిన కమిటీని వెంటనే సమావేశపరిచి సానుకూల నివేదిక ఇవ్వాలి. విద్యార్థుల భవిష్యత్తును దృష్టిలో ఉంచుకుని ప్రస్తుత పాలిటెక్నిక్ విద్యార్థులపై కొనసాగించాలి.

హెచ్పీవీ వ్యాక్సిన్ పై అవగాహన

(నిజామాబాద్ ఇటీసంగతి)

అల్లు అర్జున్ ఫ్యాన్స్ అసోసియేషన్ తెలంగాణ రాష్ట్ర పిలుపు మేరకు, రాష్ట్ర అధ్యక్షుడు అంజి యాదవ్ ఆదేశాలతో మంగళవారం నిజామాబాద్ లో హెచ్పీవీ వ్యాక్సిన్ పై అవగాహన కార్యక్రమం నిర్వహించారు. అల్లు అర్జున్ ఫ్యాన్స్ తెలంగాణ రాష్ట్ర ఉపాధ్యక్షుడు ఎండల సురేష్ ఆధ్వర్యంలో జనసేన నిజామాబాద్ జిల్లా నాయకుడు గుండా సంతోష్ హెచ్పీవీ అవగాహన పోస్టర్లను ఆవిష్కరించారు. అనంతరం ఎల్లమ్మగుట్టలోని ఆక్స్ ఫర్డ్ పాఠశాలలో నిర్వహించిన హెచ్పీవీ వ్యాక్సిన్ కార్యక్రమానికి 20వ డివిజన్ కార్యదేహి, టీజేపీ సీనియర్ నాయకుడు న్యాలం రాజు ముఖ్యఅతిథిగా హాజరయ్యారు. ఈ సందర్భంగా హెచ్పీవీ వ్యాక్సిన్ ప్రాధాన్యత, ఆరోగ్య పరిరక్షణలో దాని ఉపయోగాలపై విద్యార్థులకు అవగాహన కల్పించారు. కార్యక్రమంలో పాఠశాల ప్రిన్సిపల్ రమణ, ఉపాధ్యాయులు పాల్గొన్నారు. అనంతరం న్యూ ప్రియదర్శిని పాఠశాల



ప్రిన్సిపల్ పుష్పలత ప్రకాష్ కూడా కార్యక్రమంలో పాల్గొన్నారు. అల్లు అర్జున్ ఫ్యాన్స్ జిల్లా, నగర కమిటీ సభ్యులు నవీన్, దీపక్, మహేష్, గోపి, బబ్లూ, కార్తిక్, సుమంత్, విఘ్నేష్, లక్ష్మణ్, శ్రీను, విజయ్ తో పాటు అభిమానులు పాల్గొన్నారు.

ఆరోగ్య పరిరక్షణలో ఫిజియోథెరపీ కీలకం



(నిజామాబాద్ ఇటీసంగతి)

ప్రజల ఆరోగ్య పరిరక్షణలో ఫిజియోథెరపీ సేవలు ఎంతో కీలకమని నిజామాబాద్ పోలీస్ కమిషనర్ సాయి చైతన్య అన్నారు. వరల్డ్ ఫిజియోథెరపీ డే సందర్భంగా జిల్లా ఫిజియోథెరపీ అసోసియేషన్ ఆధ్వర్యంలో రాజ్ గంగోధి ఆడిటోరియంలో మంగళవారం నిర్వహించిన కార్యక్రమానికి ఆయన ముఖ్య అతిథిగా హాజరయ్యారు. ప్రమాదాలు, గాయాలు, శస్త్రచికిత్సలు, కీళ్లు, కండరాల సమస్యలు, నడకలో ఇబ్బందుల నుంచి కోలుకోవడంలో ఫిజియోథెరపీ చికిత్స ఉపయోగకరంగా ఉంటుందని సీపీ తెలిపారు. ప్రస్తుత జీవన విధానంలో శారీరక శ్రమ తగ్గడం, ఎక్కువసేపు కూర్చుని పనిచేయడం, వ్యాయామానికి దూరంగా ఉండటం వల్ల అనేక ఆరోగ్య సమస్యలు వస్తున్నాయని పేర్కొన్నారు. ప్రతి ఒక్కరూ నడక, వ్యాయామం, ఆరోగ్యకరమైన జీవనశైలికి ప్రాధాన్యమివ్వాలని సూచించారు. రోగులకు చికిత్స అందించడంతోపాటు వారు తిరిగి సాధారణ జీవన విధానానికి చేరుకునేలా పునరావాసం కల్పించడంలో ఫిజియోథెరపిస్టుల పాత్ర అభినందనీయమన్నారు. ఈ సందర్భంగా రక్తదానం చేసిన దాతలకు ప్రశంసాపత్రాలు అందజేశారు. కార్యక్రమంలో మేయర్ ఉమారాణి, ఫిజియోథెరపీ అసోసియేషన్ అధ్యక్షుడు డాక్టర్ శివకుమార్, ఉపాధ్యక్షురాలు డాక్టర్ అశ్వినీ జోషి, ప్రధాన కార్యదర్శి డాక్టర్ ప్రమోద్ కుమార్, కోశాధికారి డాక్టర్ కిర్తిగుప్తా తదితరులు పాల్గొన్నారు.

యేండల సువర్ణలకు ఓయూలో డాక్టరేట్



(నిజామాబాద్ ఇటీసంగతి)

తెలంగాణ విశ్వవిద్యాలయం ఎడ్యుకేషన్ విభాగంలో అకాడమిక్ కన్ఫరెన్స్ గా పనిచేస్తున్న యేండల సువర్ణల ప్రదీప్ కు ఉస్మానియా విశ్వవిద్యాలయం డాక్టరేట్ ప్రదానం చేసింది. ఓయూ 85వ స్నాతకోత్సవాన్ని సోమవారం నిర్వహించారు. కార్యక్రమానికి తెలంగాణ గవర్నర్ శివప్రతాప్ శుక్ల ముఖ్యఅతిథిగా హాజరయ్యారు. ఈ సందర్భంగా ఉస్మానియా విశ్వవిద్యాలయ వైస్ ఛాన్సలర్ ప్రొఫెసర్ కుమార్ చేతుల మీదుగా సువర్ణల ప్రదీప్ డాక్టరేట్ అందుకున్నారు. కార్యక్రమంలో విశ్వవిద్యాలయ బోధన, బోధనేతర సిబ్బంది పాల్గొన్నారు.

ప్రజాసేవ చేస్తూనే పీహెచ్డీ సాధించిన కారేగాం తండా సర్పంచ్

(నిజామాబాద్ ఇటీసంగతి)

గ్రామ సర్పంచ్ గా ప్రజా సమస్యల పరిష్కారానికి కృషి చేస్తూనే ఉన్నత విద్యను కొనసాగించి పీహెచ్డీ సాధించి కారేగాం తండా సర్పంచ్ డాక్టర్ రమావత్ లాల్ సింగ్ అరుదైన ఘనత సాధించారు. ఉస్మానియా విశ్వవిద్యాలయం హిందీ విభాగంలో 'సమకాలీన హిందీ ఉపన్యాస' మే సాంప్రదాయిక్ సంఘర్ష అంశంపై పరిశోధన పూర్తి చేసిన ఆయనకు వర్సిటీ 85వ స్నాతకోత్సవంలో పీహెచ్డీ పట్టా అందజేశారు. కాన్వేషన్ లో తెలంగాణ గవర్నర్ శివ ప్రతాప్ శుక్లా, భారతీయ బయోటెక్నాలజీ చైర్మన్ డా. కృష్ణ మిలా, వీసీ మొగలయ్య చేతుల మీదుగా రమావత్ లాల్ సింగ్ డాక్టరేట్ ను స్వీకరించారు. ఒకవైపు సర్పంచ్ బాధ్యతలు నిర్వహిస్తూ గ్రామాభివృద్ధి, ప్రజా సమస్యల పరిష్కారానికి కృషి చేస్తూనే.. మరోవైపు



పరిశోధన పూర్తి చేసి డాక్టరేట్ సాధించడం అభినందనీయమని గ్రామస్థులు, ప్రజా ప్రతినిధులు, విద్యార్థులు పేర్కొన్నారు. ఆయన సాధించిన విజయం యువతకు స్ఫూర్తిగా యుక్తమని కొనియాడారు. తన పరిశోధనకు

సహకరించిన వర్సిటీ అధ్యాపకులు, కుటుంబ సభ్యులు, మిత్రులు, గ్రామ ప్రజలకు డాక్టర్ లాల్ సింగ్ కృతజ్ఞతలు తెలిపారు. విద్యా రంగంతో పాటు ప్రజాసేవలోనూ మరింతగా కృషి చేస్తానని చెప్పారు.



బీఆర్ఎస్ వారం రోజుల ఆందోళనలు సక్సెస్

(నిజామాబాద్, ఇటీ సంగతి)

కాంగ్రెస్ ప్రభుత్వం వెయ్యి రోజుల మోసపూరిత పాలనను ఎండగడుతూ బీఆర్ఎస్ చేపట్టిన వారం రోజుల ఆందోళనలు విజయవంతమయ్యాయని ఆ పార్టీ నిజామాబాద్ జిల్లా అధ్యక్షుడు, మాజీ ఎమ్మెల్యే ఆశన్నగారి జీవన్ రెడ్డి అన్నారు. మంగళవారం ఆర్మూర్లో నిర్వహించిన విలేకరుల సమావేశంలో ఆందోళనల వివరాలను వెల్లడించారు. జిల్లాలో అన్ని వర్గాల ప్రజల నుంచి అపూర్వ స్పందన లభించిందని తెలిపారు. ఇందూరు గడ్డ బీఆర్ఎస్ కంచుకోట అని, కేసీఆర్ కు అడ్డా అని జీవన్ రెడ్డి పేర్కొన్నారు. తెలంగాణ మలి దశ ఉద్యమానికి శ్రీకారం చుట్టిన బీఆర్ఎస్ కు తొలి అధికార పదవి ఇచ్చింది నిజామాబాద్ జిల్లాసేనని గుర్తుచేశారు. కేసీఆర్ ను మూడోసారి ముఖ్యమంత్రిని చేయడంలోనూ ఉందూరు జిల్లా కీలక పాత్ర పోషిస్తుందని అన్నారు. ఎన్నికల సమయంలో హామీలు అమలు చేస్తామని ఒట్లు వేసిన కాంగ్రెస్ ప్రభుత్వం.. ఇప్పుడు వాటి అమలుపై నిలదీస్తే ప్రజలను పట్టించుకోవడం లేదని విమర్శించారు. కాంగ్రెస్ ఇచ్చిన ఆరు గ్యారంటీలు, 420 హామీలను పక్కన పెట్టిందని ఆరోపించారు. “చీటింగ్, లూటింగ్ లో రేపంత్



సర్కారు ఆరితేరింది. ఖజానాకు కన్నం.. పాతగోడలకు సున్నం తప్ప వెయ్యి రోజుల పాలనలో సాధించింది ఏమిటి?” అని ప్రశ్నించారు. నందిపేటలో రైతు సదస్సు నిర్వహించి వ్యవసాయం, సాగునీరు, విద్యుత్, యూరియా కొరత తదితర అంశాలపై రైతులతో చర్చించామని తెలిపారు. రైతు బంధు, రైతుబీమా, పంటల కొనుగోళ్లు, బోనస్, రుణమాఫీ విషయంలో ప్రభుత్వం విఫలమైందని ఆరోపించారు. కేసీఆర్ హయాంలో వ్యవసాయం స్వర్ణయుగంగా సాగిందని రైతులు పేర్కొన్నారుని చెప్పారు. మహిళలు, దివ్యాంగులతో నిర్వహించిన సదస్సులకు మంచి స్పందన వచ్చిందన్నారు. మహాళక్ష్మి పథకం కింద నెలకు రూ.2,500, బాలికలకు స్కూలీలు, కల్యాణలక్ష్మి, పాదీముబారక్ కింద తులం బంగారం

తదితర హామీలు అమలు కాలేదని విమర్శించారు. కేసీఆర్ ప్రభుత్వం అందించిన కేసీఆర్ కిట్లు, న్యూట్రీషన్ కిట్లు, బతుకమ్మ చీరల పంపిణీని నిలిపివేశారని ఆరోపించారు. జాబ్ క్యాలెండర్, యూత్ డిక్షరీషన్, విద్యార్థుల సమస్యలపై ర్యాలీలు నిర్వహించామని జీవన్ రెడ్డి తెలిపారు. జాబ్ క్యాలెండర్ ‘జాబ్ లెస్ క్యాలెండర్’గా మారిందని విమర్శించారు. తొలి ఏడాదిలోనే రెండు లక్షల ఉద్యోగాలు భర్తీ చేస్తామన్న హామీ అమలు కాలేదన్నారు. విద్యార్థుల సాకార్లు, వడ్డీలేని రుణాల హామీలు కూడా నెరవేరలేదని పేర్కొన్నారు. కాంగ్రెస్ ఆరు గ్యారంటీలు, 13 డిక్షరీషన్లు, 420 హామీల అమలుపై ప్రజావాణి కేంద్రాల్లో అధికారులకు వినతిపత్రాలు అందజేశామని తెలిపారు. బీఆర్ఎస్ ఆందోళనలకు సహకరించిన అన్ని వర్గాల ప్రజలకు ధన్యవాదాలు తెలిపారు. పోలీసులు అధికార కాంగ్రెస్ కు అనుకూలంగా వ్యవహరిస్తూ బీఆర్ఎస్ శ్రేణులను ఇబ్బందులకు గురిచేస్తున్నారని ఆరోపించారు. సమావేశంలో మాజీ జడ్పీ చైర్మన్ విరల్ రావు, సీనియర్ నాయకుడు రాజారాం యాదవ్, బీఆర్ఎస్ నాయకులు, కార్యకర్తలు, మహిళలు పాల్గొన్నారు.

ఎయిమ్స్ లో అత్యాధునిక వైద్య సేవలు

(నిజామాబాద్, ఇటీ సంగతి)

కేంద్ర ప్రభుత్వం ఏర్పాటు చేసిన ఎయిమ్స్ లో అత్యాధునిక వైద్య సేవలు అందిస్తున్నట్లు అర్బన్ ఎమ్మెల్యే ధన్ పాల్ సూర్యనారాయణ తెలిపారు. భువనగిరి జిల్లా బీబీ నగర్లో గల ఎయిమ్స్ (ఆల్ ఇండియా ఇన్స్టిట్యూట్ ఆఫ్ మెడికల్ సైన్స్) ను మంగళవారం పరిశీలించారు. ఈ సందర్భంగా ఎమ్మెల్యే మాట్లాడుతూ... ప్రైవేటు ఆసుపత్రులకు ధీటుగా వైద్య సేవలు అందుతున్నాయన్నారు. మొత్తం 750 బెడ్ లతో నిర్మిస్తున్న ఎయిమ్స్ లో ప్రస్తుతం 260 అందుబాటులో ఉన్నాయన్నారు. మరో ఆరు నెలల్లో పూర్తిస్థాయిలో అందుబాటులోకి వస్తుందన్నారు. ప్రధానంగా కేవలం పది రూపాయల ఫీజుతో ఏడాదిపాటు ఓపీ పొందవచ్చన్నారు. అలాగే ఇన్ పేషెంట్ గా అడ్మిట్ అయితే ఒకరోజుకు బెడ్ ఛార్జీ కేవలం రూ.35 తీసుకుంటారన్నారు. కావున పేద మధ్య తరగతి కుటుంబాల వారు వైద్య సేవలను వినియోగించుకోవాలని సూచించారు. ప్రస్తుతం 25 ప్రధాన విభాగాల్లో వైద్యులు, సిబ్బంది అందుబాటులో ఉన్నారని పేర్కొన్నారు. దీర్ఘ కాలిక వ్యాధులు, అత్యవసర



వైద్యం కావలసిన వారు ఎయిమ్స్ లో చికిత్స పొందాలన్నారు. అవసరమైన వారు తమను సంప్రదిస్తే రిఫర్ చేస్తామని తెలిపారు.

వినాయక చవితి ఉత్సవాల్లో డిజేలకు అనుమతివ్వాలి



(నిజామాబాద్, ఇటీ సంగతి)

వినాయక చవితి ఉత్సవాల్లో నిబంధనలకు లోబడి డిజేలు, సౌండ్ సిస్టమ్ల వినియోగానికి అనుమతులు ఇవ్వాలని బీజేపీ జిల్లా అధ్యక్షుడు దినేష్ పటేల్ కులాచారి కోరారు. మంగళవారం జిల్లా కలెక్టరేట్ లో నిర్వహించిన శాంతి కమిటీ సమావేశంలో ఆయన మాట్లాడారు. వినాయక చవితి, శ్రీరామనవమి, హనుమాన్ జన్మోత్సవం, దేవీ సహస్రనామ, ఛత్రపతి శివాజీ జయంతి వంటి ప్రధాన పర్వదినాల్లో మాత్రమే హిందువులు సిస్టమ్లను వినియోగిస్తారని తెలిపారు. సుప్రీంకోర్టు మార్గదర్శకాలు, రాష్ట్ర ప్రభుత్వ ఉత్తర్వుల మేరకు గణేష్ ఆగమం, నిమజ్జన ఊరేగింపులకు అనుమతులు ఇవ్వాలని కోరారు. దీనిపై సీపీ సానుకూలంగా స్పందిస్తూ నిబంధనల మేరకు రెండు స్పీకర్లతో కూడిన సౌండ్ సిస్టమ్ వినియోగానికి అనుమతి ఇస్తామని తెలిపి నట్లు దినేష్ పటేల్ కులాచారి వెల్లడించారు.

నిబంధనలను ఉల్లంఘిస్తున్న బి.ఎడ్ కళాశాలలపై వెంటనే చర్యలు తీసుకోవాలి

(నిజామాబాద్, ఇటీ సంగతి)

ఎస్ఎఫ్ఐ, ఏఐఎస్ఎఫ్, ఏఐపీఎస్ఎస్, డీఎస్ఎస్ విద్యార్థి సంఘాల ఆధ్వర్యంలో చీబుజు (నేషనల్ కౌన్సిల్ ఫర్ టీచర్ ఎడ్యుకేషన్) నిబంధనలకు విరుద్ధంగా నిర్వహించబడుతున్న బి.ఎడ్ కళాశాలలపై తక్షణ చర్యలు తీసుకోవాలని కోరుతూ తెలంగాణ యూనివర్సిటీ ఆడిట్ సెల్ డైరెక్టర్ డా. చంద్రశేఖర్ కు వినతిపత్రం అందజేశారు. ఈ సందర్భంగా విద్యార్థి సంఘాల నాయకులు మాట్లాడుతూ తెలంగాణ యూనివర్సిటీ పరిధిలోని పలు బి.ఎడ్ కళాశాలలు చీబుజు నిబంధనలను బహిరంగంగా ఉల్లంఘిస్తూ అధిక మొత్తంలో ఫీజులు, అడ్మిషన్ సమయంలోనే అటెండెన్స్ ఫీజు పేరుతో అక్రమంగా వసూలు చేస్తున్నాయని ఆరోపించారు. అర్హత కలిగిన ఫ్యాకల్టీ, సొంత భవనం, ల్యాబ్లు, లైబ్రరీ, మౌలిక వసతులు లేకపోయినా అఫిలియేషన్ ఇవ్వడం వల్ల విద్యార్థుల భవిష్యత్తు ప్రమాదంలో పడుతోందన్నారు. గత ఎనిమిదిళ్లుగా కొన్ని కళాశాలలు కోర్టు నుంచి తాత్కాలిక అనుమతులు పొందుతూ కొనసాగుతున్నప్పటికీ యూనివర్సిటీ అధికారులు కౌంటర్ దాఖలు చేయక పోవడం అనుమానాలకు తావిస్తోందన్నారు. కోర్టు ఒక్కో ఏడాదికే అనుమతి ఇస్తున్నా ఇప్పటికీ సొంత భవనాలు నిర్మించుకోని కళాశాలలపై చర్యలు తీసుకోకపోవడం అధికారుల వైఫల్యమని విమర్శించారు. థామస్, చైతన్య, ప్రియదర్శిని, క వంటి బి.ఎడ్ కళాశాలల్లో కనీస అర్హత కలిగిన అధ్యాపకులు, మౌలిక వసతులు లేకుండానే



నిబంధనలకు విరుద్ధంగా నిర్వహిస్తున్నప్పటికీ యూనివర్సిటీ అధికారులు చూసే చూడనట్లు వ్యవహరిస్తున్నారని పేర్కొన్నారు. కొన్ని కళాశాలల్లో కనీసం బెంచీలు కూడా లేకపోవడం, స్కూల్ మరియు బి.ఎడ్ కళాశాలను ఒకే భవనంలో నిర్వహించడం, తరగతులు సక్రమంగా నిర్వహించకుండా కేవలం ఫీజులు వసూలు చేసి సర్టిఫికెట్లు ఇచ్చే పరిస్థితి విద్యా వ్యవస్థను నిర్వీర్యం చేస్తోందన్నారు. నిబంధనలు ఉల్లంఘిస్తున్న కళాశాలలపై విచారణ జరిపి, ప్రమాణాలు పొందించిన కళాశాలల అఫిలియేషన్ రద్దు చేయాలని డిమాండ్ చేశారు. లేనివక్షంలో తెలంగాణ వ్యాప్తంగా విద్యార్థి సంఘాల ఆధ్వర్యంలో పెద్ద ఎత్తున ఆందోళన కార్యక్రమాలు చేపడతామని హెచ్చరించారు. ఈ కార్యక్రమంలో ఏఐఎస్ఎఫ్ జిల్లా కార్యదర్శి రఘురాం, ఎస్ఎఎఫ్ జిల్లా కార్యదర్శి ఎగ్జిక్యూట్వ్, ఏఐపీఎస్ఎస్ జిల్లా కార్యదర్శి అనిల్, జూబా తెలంగాణ యూనివర్సిటీ నాయకులు గోపీచంద్, ఏఐపీఎస్ఎస్ జిల్లా ఉపాధ్యక్షులు గోపాల్ సింగ్ రాగూర్, ఏఐఎస్ఎఫ్ తెలంగాణ యూనివర్సిటీ కన్వీనర్ చందు, నాయకులు వినీత్, సూర్యపాల్, ఆజాద్, సునీల్ పాల్గొన్నారు.

ఎస్ఐఆర్ నోటీసుల మోత!

(నిజామాబాద్ ప్రతినధి, ఇటీ సంగతి)

గడువు దగ్గరపడుతున్నా.. నోటీసుల పంపిణీ నెమ్మదే!

జిల్లాలో మొత్తం 301 పోలింగ్ కేంద్రాలు ఉండగా.. ఎస్ఐఆర్ ప్రక్రియలో భాగంగా 1,09,639 నోటీసులు జారీ చేయాల్సి ఉంది. ఇప్పటి వరకు 4,32,401 నోటీసులు జనరేట్ చేయగా.. 60,608 నోటీసులు పంపిణీ చేశారు. ఇంకా 49,031 నోటీసులు పంపిణీ చేయాల్సి ఉంది. ఇప్పటి వరకు 17,939 మంది హియరింగ్ ప్రక్రియను పూర్తి చేశారు. మరో 49,592 మంది హియరింగ్ గడువు ముగిసిన జాబితాలో ఉన్నారు. నోటీసుల ప్రింటింగ్, పంపిణీలో జాప్యం జరుగుతుండటంతో ప్రక్రియ మందకొడిగా సాగుతోంది. నోటీసు అందుకున్నవారికి నిర్ణయించిన రోజున ఇతర పనులు ఉండటం, సమాచారం సకాలంలో చేరకపోవడం వంటి కారణాలతో పలువురు హియరింగ్ కు హాజరు కావడం లేదు. దీంతో మళ్లీ తేదీలు కేటాయించాల్సిన పరిస్థితి ఏర్పడుతోంది. ఎన్యుమరేషన్ ఫారాల పంపిణీ సమయంలో ఇతర ప్రభుత్వ శాఖల సిబ్బందిని కూడా వినియోగించిన అధికారులు.. ప్రస్తుతం నోటీసుల జారీ, హియరింగ్ ప్రక్రియను ప్రధానంగా బీఎల్వోలపైనే ఉంచారు. నోటీసు జారీ చేయడం నుంచి ఓటరు సమర్పించే ఆధారాలు, హియరింగ్ కు హాజరైన ఓటరు ఫోటోను యాచ్ లో అప్లోడ్ చేయడం వరకు మొత్తం ప్రక్రియను బీఎల్వోలే నిర్వహించాల్సి వస్తోంది. ఒకవైపు ఇంటింటికీ తిరిగి నోటీసులు అందజేయడం.. మరోవైపు హియరింగ్ కు వచ్చిన వారి వివరాలు, ధ్రువపత్రాలను నమోదు చేయడం.. అనంతరం యాచ్ లో అప్లోడ్ చేయడంతో పని భారం పెరిగింది. నిబంధనల్లో తరచూ మార్పులు రావడం కూడా ఇబ్బందులకు కారణమవుతోంది.

సెప్టెంబరు 16తో తెరపడనుందా?

నోటీసులు అందుకున్న ఓటర్ల నుంచి అభ్యంతరాలు, ఆధారాల స్వీకరణకు సెప్టెంబరు 16 వరకు మాత్రమే గడువు ఉంది. ఈరోజు పెండింగ్ లో ఉన్న 49,031 నోటీసుల పంపిణీ, హియరింగ్ ప్రక్రియను పూర్తి చేయాల్సి ఉంది. ఇప్పటికే హియరింగ్ గడువు ముగిసిన వారి సంఖ్య 49,592 కు చేరడంతో అధికారులు ప్రక్రియను వేగవంతం చేయాల్సిన పరిస్థితి నెలకొంది.

ఎస్ఐఆర్ గణాంకాలు ఇలా..

మొత్తం పోలింగ్ కేంద్రాలు: 301
జారీ చేయాల్సిన నోటీసులు: 1,09,639
జనరేట్ చేసిన నోటీసులు: 4,32,401
పంపిణీ చేసిన నోటీసులు: 60,608
పంపిణీ చేయాల్సినవి: 49,031
హియరింగ్ పూర్తయిన వారు: 17,939
హియరింగ్ గడువు ముగిసిన వారు: 49,592
అభ్యంతరాల స్వీకరణకు గడువు: సెప్టెంబర్ 16 వరకు.

చికిత్స పొందుతున్న వ్యక్తికి పరామర్శ



(నిజామాబాద్, ఇటీ సంగతి)

ఇటీవల ప్రమాదవశాత్తు ప్రమాదం జరిగి చికిత్స పొందుతూ కోరుకుంటున్న ఎల్లెటి శివశంకర్ ను పరామర్శించడం జరిగింది. శ్రీరామ్ మహిపాల్ చారి మాట్లాడుతూ. అందులో భాగంగా వేస్నీ ట్రస్ట్ హైదరాబాద్ మరియు దాతల సహకారంతో 65 వేల రూపాయలు అర్థిక సహాయం ఇప్పించడం జరిగింది.. అంతేకాకుండా ఓం విశ్వకర్మ టీవీ ఛానల్ ఎండి కొండేజు నరసింహ చారి మాట్లాడుతూ వారి దీన స్థితిని చూసి చలించిపోయి శివశంకర్ భార్య అనూపకు బ్యాంగ్ లోన్ అండ్ జనరల్ స్టోర్ పాప్ పెట్టిస్తానని మాట ఇవ్వడం జరిగింది.. అలాగే కుట్టు మిషన్ కూడా ఇప్పియ్యడానికి కృషి చేస్తానని మహిపాల్ చారి మాట ఇవ్వడం జరిగింది.. చాలా బీదరికంలో ఉన్న శివశంకర్ కనీసం ఉండడానికి ఇల్లు కూడా లేదు ఇద్దరు చిన్నపిల్లలు ఉన్నారు కావున ఎవరైనా దాతలు సహకరించి వారి కుటుంబానికి అండగా నిలవాలని ఈ సందర్భంగా కోరడం జరిగింది. విశ్వకర్మ వేల్ఫేర్ మండల అధ్యక్షులు సూనె గంగాధర్. శ్రీరామ్ సుదర్శన్ నారాయణ గంగాధర్ సర్వయ్య పాల్గొన్నారు.